




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISE SE VERIUT  
МИНИСТЕРСТВО ЗА СОЦИЈАЛНА ПОЛИТИКА,  
ДЕМОГРАФИЈА И МЛАДИ - СКОПЈЕ  
MINISTRIA E POLITIKES SOCIALE,  
DEMOGRAFISE DHE RINISE-SHKUP

Бр./Nr. 02-172/1  
09-01-2025 20    год. / viti



## ДОГОВОР ЗА ЈАВНА НАБАВКА

Набавка, транспорт и истовар на пелети за потребите на единките корисници финансирани преку Буџетот на Министерство за социјална политика, демографија и млади

Склучен на ден   . 2025 година, помеѓу:

### I ДОГОВОРНИ СТРАНИ

1. Министерство за социјална политика, демографија и млади, со седиште на ул. „Даме Груев“, бр.14 Скопје, претставувано од Министер Фатмир Лимани, во понатамошниот текст: Договорен орган, и
2. Друштво за производство, транспорт, трговија и услуги ГОЛД ПЕЛЕТ ДОО увоз-извоз с.Ратево Берово, со ЕМБС 7433816, со седиште на ул. „Маршал Тито“ бр.4 Берово, претставувано од Управител Гоце Топаловски, во понатамошниот текст: Носител на набавката

### II ПРЕДМЕТ НА ДОГОВОРОТ

#### Член 1

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка како поедноставена отворена постапка за набавка на стоки во согласност со позитивните законски прописи поврзани со предметот на набавката (Законот за јавни набавки, Законот за облигациони односи) и важечките подзаконски акти, како и материјалните прописи кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-7692/1 од 26.11.2024 година, одлука за избор за најповолен понудувач со архивски број 02-7692/6 од 30.12.2024 година, донесена во истата постапка, како и врз основа на доставена понуда од Носителот на набавката со која во

целост се прифатени условите, барањата и напомените предвидени во тендерската документација.

#### Член 2

Предмет на овој договор е набавка, транспорт и истовар на пелети за потребите на единките корисници финансирани преку Буџетот на Министерство за социјална политика, демографија и млади, во максимална количина согласно табелата со количини, за период од 7 месеци. Набавката ќе се врши sukcesивно, во рок од три работни дена од денот на прием на писмена нарачка од страна на одговорно лице за следење на договорот кај договорниот орган. Договорниот орган го задржува правото да не ги нарача предвидените количини во целост.

| ЈУ ЦСР        | ЦЕНТАР             | Максимална количина во кг за период од 7 месеци |
|---------------|--------------------|---|
| БЕРОВО        | ДНЕВЕН ЦЕНТАР      | 90,000  |
| БИТОЛА        | ДОМ ЗА<br>ДОЕНЧИЊА | 33,000  |
|               | ЦСР                | 8,000   |
| ВАЛАНДОВО     | ЦСР                | 6,000   |
| КИЧЕВО        | ЦСР                | 29,000  |
| КРИВА ПАЛАНКА | ЦСР                | 3,500   |
| ВКУПНО        |                    | 169,500   |

#### Член 3

Опис на производот: Пелети (букови) за систем за греење

Параметри на А1 класа на пелети

- топлинска моќност поголема или еднаква од 16 MJ/kg
- дијаметар минимум 6 мм,
- должина =  $3.15 \leq L \leq 40\text{mm}$  со дозволена толеранција не повеќе од 1% од пелетите да бидат подолги од 40мм, но максималната должина не смее да премине 45 мм
- просечна густина  $600 \leq \text{густина} \leq 750 \text{ kg/m}^3$ ,
- максимална влажност  $\leq 10\%$
- максимален процент на пепел  $\leq 0,7 \%$
- пакување од максимум 15 кг

### III ВРЕМЕТРАЕЊЕ НА ДОГОВОРОТ

#### Член 4

Овој Договор е со важност од 1 година, сметано од денот на неговото потпишување од двете договорни страни.

#### IV ВРЕДНОСТ НА ДОГОВОРОТ

##### Член 5

Вкупната вредност на договорот ќе се утврди врз основа на реално извршената испорака, но нема да го надмине износот од 2.455.300,00 денари без данокот на додадена вредност, односно 2.897.254,00 денари со вклучен данок на додадена вредност.

Единечна цена без ДДВ за кг пелети изнесува 14,49 денари.

##### Член 6

Договорниот орган го задржува правото да нарачува количини согласно своите потреби до износот на кој се склучува договорот. Количините на пелети ќе бидат во согласност со реалните потреби на договорниот орган, односно единките корисници кои се финансираат преку буџетот на Министерството за социјална политика, демографија и млади.

Во зависност од потребите на договорниот орган пелетите ќе се набавуваат sukcesивно. Договорниот орган не се обврзува да ги набави целосно предвидените количини согласно спецификацијата на тендерската документација.

#### V НАЧИН НА ПЛАЌАЊЕ

##### Член 7

Плаќањето ќе се врши по секоја sukcesивна испорака во рок до 60 дена сметано од првиот нареден ден од денот на прием на фактурата во архивата на Министерството за социјална политика, демографија и млади, на ул. "Даме Груев" бр.14-Скопје.

Фактурата треба да биде комплетирана со испратници/приемници односно записник за примопредавање потпишан од одговорното лице во центарот за социјална работа или јавната установа што ја примил/а стоката и одговорното лице од Носителот на набавката кој ја предал стоката.

#### VI ОБВРСКИ НА НОСИТЕЛОТ НА НАБАВКАТА

##### Член 8

Испораката на предметот на овој Договор ќе ја врши Носителот на набавката sukcesивно согласно динамиката определена од Договорниот орган, односно барањата од Центрите за социјална работа или јавната установа како краен корисник,

во рок не подолг од три работни дена од денот на приемот на писмената нарачка за количината и местото на испорака.

Предметот на овој Договор - пелети (букови) за систем за греење што ќе го испорачува Носителот на набавката е согласно описот на потребните пелети во член 3 и местата односно складиштата на испорака наведени во табелата во член 2 од овој договор.

При секоја испорака на пелети предмет на овој Договор, Носителот на набавката му издава на Договорниот орган Испратница. Издадената Испратница ја потпишуваат со полно име и презиме, овластеното лице на Носителот на набавката кое извршило испорака и овластеното лице од Центарот за социјална работа или Јавната установа кое извршило прием на пелети.

## VII ОБВРСКИ НА ДОГОВОРНИОТ ОРГАН

### Член 9

Договорниот орган е должен по писмен пат да го извести Носителот на набавката за потребните количини и локацијата на испорака, доставена по електронска пошта од одговорното лице за следење на договорот кај Договорниот орган.

При секоја испорака на пелетите предмет на овој Договор, Договорниот орган е должен да изврши проверка во однос на квалитетот и квантитетот на испорачаните пелети и истото да го потврди во Записник за примопредавање на стоката. При евентуален недостаток или оштетена стока Договорниот орган ја одбива испораката на пелетите.

Договорниот орган го задржува правото да начува количини согласно своите потреби до износот на кој е склучен договорот со Носителот на набавката. Количините на потребните пелети ќе бидат во согласност со реалните потреби на договорниот орган.

### Член 10

Договорниот орган се обврзува во рок од 60 дена од датумот на прием на секоја поединечна фактура да изврши плаќање на Носителот на набавката.

### Член 11

Лице задолжено за реализација на договорот кај Договорниот орган е Shpend Vafqari или друго лице овластено од Министер.

## VIII ГАРАНЦИЈА ЗА НАВРЕМЕНО И КВАЛИТЕТНО ИЗВРШУВАЊЕ НА ДОГОВОРОТ

### Член 12

Носителот на набавка е должен да обезбеди гаранција за квалитетно и навремено извршување на договорот во вид на банкарска гаранција во вредност од 10% од вредноста на договорот за јавна набавка со вклучен ДДВ.

Носителот на набавка е должен да достави неотповиклива, безусловна и наплатива на прв повик банкарска гаранција за навремено и квалитетно извршување на договорот.

Гаранцијата за квалитетно и навремено извршување на договорот Носителот на набавката ја доставува најдоцна во рок до 7 (седум) дена од потпишувањето на договорот. Потпишаниот договор без доставена банкарска гаранција ќе се смета за неважечки и нема да предизвика правно дејство.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Оваа гаранција се враќа на носителот на набавката, во рок од 14 дена од денот на целосно реализирање на договорот.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

## IX ДОГОВОРНА КАЗНА ЗА ЗАДОЦНУВАЊЕ, ОДНОСНО НЕИСПОЛНУВАЊЕ НА ДОГОВОРОТ

### Член 13

Договорните страни се договорија дека Носителот на набавката ќе му плати на Договорниот орган определен паричен износ (договорна казна) ако не ја исполни својата обврска согласно овој договор, а особено ако договорот е раскинат поради вина на Носителот на набавката.

Договорната казна изнесува 0,1% (1 промил) од вкупната договорена цена, со тоа што износот на така определената договорна казна не може да премине 5% од вкупната цена на стоката, предмет на набавка.

## X. ВИША СИЛА

### Член 14

Ниту една од договорните страни нема да биде одговорна за неисполнување на овој Договор до кое би дошло заради “Виша сила”, “Виша сила” значи исклучителен настан или околност:

- а. кој е надвор од контрола на страните;
- б. против кој ниедна од страните не можела разумно да преземе мерки пред стапување на Договорот;
- в. кој, откако настанал, страната не можела разумно да го одбегне или да го совлада и
- г. кој не може во голема мера да се припише на друга страна;

Вишата сила може да вклучува, но не е ограничена на исклучителните настани или околности опишани во точките од I до V, се додека се исполнети горенаведените услови од (а) до (г):

- I. војна, непријателства, инвазија, акт на непријателства;
- II. бунт, тероризам, револуција, востание, воена сила или граѓанска војна;
- III. немир, развиженост, неред, штрајк или блокада од лица кои не се персонал на изведувачот или подизведувачите;
- IV. воена муниција, експлозивни материјали, радијација или радиоактивност од страна на изведувачот;
- V. природни настани (пожар, поплава, земјотрес, пандемија, лоши временски услови, невообичаено за годишното време и за местото на кое се изведуваат работите, утврдени во градежн дневник и сл.);

Ако една од договорните страни е спречена заради Виша сила, таа е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила, Договорот може да се реализира по потреба со заеднички прифатено дополнување или да се раскине спогодбено.

Доколку изведбата на сите работи во голема мера е спречена во непрекинат период од 30 (триесет) дена поради “Виша сила” за која е дадено известување, тогаш која било од страните може да даде известување за раскинување на Договорот.

## XI. ПРИМЕНЛИВ ЗАКОН

### Член 15

За се што не е регулирано со овој Договор ќе се применуваат одредбите од Законот за облигациони односи и позитивните законски прописи во Република Северна Македонија.

## XII. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

### Член 16

Кога една од договорните страни нема да ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

#### Член 17

Договорот не може да се раскине поради неисполнување на незначителен дел од обврската.

#### Член 18

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Ако една страна го извршила договорот целосно или делумно има право да и се врати она што го дала.

Ако двете страни имаат право да бараат враќање на даденото, заемните враќања се вршат според правилата за извршувањето на двостраните договори.

Секоја страна и должи на другата надомест за користа што во меѓувреме ја имала од она што е должна да го врати, односно да го надомести.

Страната што враќа пари е должна да плати затезна камата од денот кога ја примила исплатата.

Договорните страни се соласни евентуални спорови да се решаваат спогодбено во склад со важечките прописи и овој договор, но доколку тоа не е можно спорот ќе го решава надлежен суд во Скопје. Договорните страни се согласни да ги применат највисоките стандарди за етичко и законито однесување за време на реализација на овој договор.

### XIII. РЕШАВАЊЕ НА СПОРОВИ

#### Член 19

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање, во спротивно надлежен за решавање на сите евентуални спорови е Основниот суд Скопје-2, Скопје.

### XIV. ЗАВРШНИ И ОПШТИ ОДРЕДБИ

#### Член 20

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

#### Член 21

Ниту една договорна страна нема право своите обврски да ги пренесе на трета страна, без взаемна писмена согласност.

#### Член 22

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Договорниот орган:

Министер  
Fatmir Limani



Носителот на набавката  
Управител  
Гоце Топаловски



Изработил: Теодора Васиќ Петровска, Советник  
Контролирал: Сашка Павковиќ, Раководител на одделение  
Согласен: Љубица Панова, Раководител на сектор  
Одобрил: Fatmir Sabriu, Државен секретар